



1000 கோடி ரூபாய் மதிப்பீட்டில் செயல்படுத்தப்படும் என்று அறிவித்து தொடங்கப்பட்ட திட்டத்தில் – இன்றைக்கு சுமார் 14 ஆயிரம் கோடியில் பல்வேறு பணிகள் செயல்படுத்தப்படுகிறது!

‘உங்கள் தொகுதியில் முதலமைச்சர்’ திட்டம்!

சென்னை, ஏப். 3-

சட்டப் பேரவையில் நேற்று முன்தினம் துணை முதல்வர் உதயநிதி ஸ்டாலின் அவர்கள், ‘உங்கள் தொகுதியில் முதலமைச்சர்’ திட்டம் குறித்து விளக்கமொன்றினை அளித்து உரையாற்றினார்.

அப்போது அவர், “1000 கோடி ரூபாயில் செயல்படுத்தப்படும் என்று அறிவிக்கப்பட்ட ‘உங்கள் தொகுதியில் முதலமைச்சர்’ திட்டம், இப்போது 14 ஆயிரம் கோடி ரூபாய் முதலீட்டில் பல்வேறு பணிகள் மேற்கொள்ளப்பட்டு வருகின்றன” என்று குறிப்பிட்டார்.

தமிழ்நாடு சட்டமன்றப் பேரவையில், உங்கள் தொகுதியில் முதலமைச்சர் திட்டம் தொடர்பாக, துணை முதலமைச்சர் உதயநிதி ஸ்டாலின் அவர்கள் அளித்த பதில் வருமாறு: எதிர்க்கட்சித் தலைவர் அவர்களும், மேலும் சில சட்டமன்ற உறுப்பினர்களும், ‘உங்கள் தொகுதியில் முதலமைச்சர் திட்டம்’ குறித்துப் பேசினார்கள். அதுகுறித்து, நான் என்னுடைய பதிலுரையில் ஏற்கெனவே நீண்ட விளக்கத்தை அளித்திருந்தேன். மீண்டும், நம்முடைய முதலமைச்சர் அவர்களின் உத்தரவின்பேரில், அது குறித்த சில விளக்கங்களை நான் இங்கே அளிக்க விரும்புகிறேன். ஒவ்வொரு சட்டமன்ற தொகுதியிலும் நீண்டகாலமாக நிறைவேற்றப்படாத, அவசியத் தேவைகளை அந்தந்த சட்டமன்ற உறுப்பினர்களின் பரிந்துரைகளின்பேரில் நிறைவேற்றுவதற்காக, ஆயிரம் கோடி நிதி ஒதுக்கீடு செய்யப்படும் என்று பேரவையில் முதலமைச்சர் அவர்கள் அறிவித்திருந்தார்கள். இதுகுறித்து, 10 கோரிக்கைகளை அரசுக்கு அனுப்பிவைக்குமாறு முதலமைச்சர் அவர்கள் கேட்டுக்கொண்டார்கள்.

அதனடிப்படையில், மாவட்ட ஆட்சியர்கள் மூலமாக 2 ஆயிரத்து 437 பணிகளுக்கான முன்மொழிவுகள் அரசுக்கு வரப்பெற்றன. அதனையடுத்து, அவை துறைவாரியாக உரிய நடவடிக்கைக்காக அனுப்பப்பட்டு, பரிசீலிக்கப்பட்டன. இதுதொடர்பாக, தலைமைச் செயலாளர் அவர்களது தலைமையிலான குழுவால் செயல்படுத்தக்கூடிய பணிகள்

சட்டப் பேரவையில் – துணை முதல்வர் உதயநிதி ஸ்டாலின் விளக்கம்!



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (1.4.2025) தமிழ்நாடு சட்டமன்றப் பேரவையில் “உங்கள் தொகுதியில் முதலமைச்சர் திட்டம்” தொடர்பாக பதிலளித்து உரையாற்றினார்.

தொரிவு செய்யப்பட்டன.

அதனடிப்படையில், 2023-2024 ஆம் நிதியாண்டில் 784 பணிகள் கிட்டத்தட்ட 11,000/- கோடி ரூபாய் மதிப்பீட்டில் எடுத்துக் கொள்ளப்பட்டு, அவற்றில் இதுவரை 367 பணிகள் நிறைவேற்றப்பட்டுள்ள நிலையில், மீதமுள்ள பணிகள் நடைபெற்று வருகின்றன.

2024-2025 ஆம் நிதியாண்டில், 469 பணிகள், 3 ஆயிரத்து 503 கோடி ரூபாய் மதிப்பீட்டில் இந்தத் திட்டத்தின்கீழ் எடுத்துக் கொள்ளப்பட்டு, அவற்றில் இதுவரை 65 பணிகள் முடிவற்ற நிலையில், மீதமுள்ள பணிகள் நடைபெற்று வருகின்றன.

ஆகமொத்தம் இந்தத் திட்டத்தின்கீழ், கடந்த இரண்டு ஆண்டுகளில் 1,253 பணிகள், 14 ஆயிரத்து 466 கோடி ரூபாய்

மதிப்பீட்டில் பல்வேறு துறைகளில் நடைமுறையில் உள்ள திட்டங்களின்கீழ் செயல்படுத்தப்பட்டு வருகின்றன என்பதை மகிழ்ச்சியுடன் இந்த அவையில் நான் தெரிவித்துக் கொள்ள விரும்புகிறேன்.

குறிப்பாக, உங்கள் தொகுதியில் முதலமைச்சர் திட்டத்தை இப்பேரவையில் அறிவித்தபோது, ஆயிரம் கோடி ரூபாய் மதிப்பீட்டில் இந்தத் திட்டம் செயல்படுத்தப்படும் என்று அப்போது முதலமைச்சர் அவர்கள் அறிவித்தார். ஆனால், இன்றைக்கு சுமார் 14 ஆயிரம் கோடி ரூபாய் மதிப்பீட்டில் இந்தத் திட்டத்தின் கீழ் பல்வேறு பணிகள் மேற்கொள்ளப்பட்டு வருகின்றன.

எதிர்க்கட்சித் தலைவர் அவர்கள் குறிப்பிட்டதைப்போன்று, சில உறுப்பினர்கள்

பரிந்துரைத்த பணிகளைச் செயல்படுத்த இயலாத நிலையில், அவற்றிற்கு பதிலாக மாற்றுப் பணிகள் கோரப்பட்டன. அவற்றிலும் சில பணிகள் செயல்படுத்த இயலாதவை எனத் தெரிய வந்துள்ளது.

எதிர்க்கட்சித் தலைவர் அவர்களுடைய எடப்பாடி தொகுதியைப் பொறுத்தவரையில், அவர் சார்பில் மொத்தம் 10 கோரிக்கைகள் பெறப்பட்டன. அவற்றில், 4 பணிகள் செயல்படுத்துவதற்கு எடுத்துக்கொள்ளப்பட்டன; அதில் 3 பணிகள் நிறைவேற்றப்பட்டு, ஒரு பணி தற்போது நடைபெற்று வருகிறது.

அவர் கொடுத்துள்ள கோரிக்கைகளில், மீதமுள்ள 6 பணிகளைப் பொறுத்தவரையில், ஒரு பணி துறையின் பரிசீலனையில் தற்போது உள்ளது; இதர 5 பணிகள்

சாத்தியமில்லை என்று கண்டறியப்பட்டு, அவற்றிற்கு பதிலாக மாற்றுப் பணிகளைக் குறிப்பிட்டு வழங்குமாறு மாவட்ட ஆட்சித் தலைவர் அவர்கள் மூலமாகக் கேட்கப்பட்டுள்ளது. இந்த மாற்றுப் பணிகளை பரிசீலனை செய்து நிறைவேற்றுவதற்கான உரிய நடவடிக்கைகள் விரைந்து மேற்கொள்ளப்படும்.

முதலமைச்சர் அவர்கள் இந்தத் திட்டத்தை அறிவிக்கும்போது குறிப்பிட்டவாறு, எந்தவிதமான கட்சிப் பாகுபாடின்றி இந்தத் திட்டம் செயல்படுத்தப்பட்டு வருகிறது என்பதை இந்த அவைக்குத் தெரிவித்துக் கொள்கிறேன்.

இவ்வாறு துணை முதல்வர் உதயநிதி ஸ்டாலின் அவர்கள் குறிப்பிட்டார்.



தி.மு.க.
இளைஞர் அணி



சட்டமன்றத் தொகுதி வாரியாக பாக இளைஞர்களுக்கு சமூக வலைத்தளப் பயிற்சி

இளைஞர் அணிச் செயலாளர் உதயநிதி ஸ்டாலின் அறிவிப்பு

கழகத் தலைவர் மாண்புமிகு முதலமைச்சர் அவர்களது அறிவுறுத்தலின் பேரில், பாகத்திற்கு ஓர் இளைஞரைத் தேர்வு செய்து, சட்டமன்றத் தொகுதி வாரியாக சமூக வலைத்தளப் பயிற்சி வழங்கி வருகிறோம். மண்டலம் 1-இல், ஐந்து சட்டமன்றத் தொகுதிகளுக்கும் மண்டலம் 9-இல், இரண்டு சட்டமன்றத் தொகுதிகளுக்கும் சமூக வலைத்தளப் பயிற்சி, கீழ்க்காணும் நாட்களில் நடைபெற இருக்கிறது. அதன் விவரம் வருமாறு :

நாள்	நேரம்	மண்டலம்	சட்டமன்றத் தொகுதி	இடம்
05.04.2025 சனிக்கிழமை	மாலை 4.00 மணி	1	சேப்பாக்கம்-திருவல்லிக்கேணி	காமாட்சி-மீனாட்சி திருமண மண்டபம், சிந்தாதிருப்பேட்டை
06.04.2025 ஞாயிற்றுக்கிழமை	காலை 10.00 மணி		ஆயிரம்விளக்கு	அண்ணா அறிவாலயம், தேனாம்பேட்டை
12.04.2025 சனிக்கிழமை	மாலை 4.00 மணி		தியாகராய நகர்	ஆதித் ஹால், முத்துரங்கன் சாலை, தியாகராய நகர்
13.04.2025 ஞாயிற்றுக்கிழமை	காலை 10.00 மணி		மயிலாப்பூர்	மகிழ் ஹால், சிருங்கேரி மடம் சாலை, ஆர்.ஏ.புரம், மயிலாப்பூர்
19.04.2025 சனிக்கிழமை	மாலை 4.00 மணி	9	அண்ணா நகர்	அண்ணா நகர் சட்டமன்ற உறுப்பினர் அலுவலகம், பூந்தமல்லி நெடுஞ்சாலை, அமைந்தக்கரை
19.04.2025 சனிக்கிழமை	காலை 10.00 மணி		தூத்துக்குடி	கலைஞர் அரங்கம், தூத்துக்குடி
19.04.2025 சனிக்கிழமை	மாலை 4.00 மணி		கோவில்பட்டி	சௌபாக்கியா மஹால், கோவில்பட்டி

“அன்பகம்”

தேனாம்பேட்டை
சென்னை-18

நாள் : 02-04-2025



உதயநிதி ஸ்டாலின்
செயலாளர்,
தி.மு.க. இளைஞர் அணி



பொங்கல் வேட்டி, சேலை திட்டத்திற்கும், பள்ளி சீருடைக்கான கேஸ்மெண்ட், டிரில் இரகங்களுக்கும் நெசவுக் கூலி உயர்வு அளித்து விசைத்தறியாளர்களின் வாழ்வாதாரத்தை உயர்த்திட்ட

கைத்தறி துறையின் பொற்காலமாக விளங்கி வரும் திராவிட மாடல் அரசின் முதலமைச்சர்

மாண்புமிகு தமிழ்நாடு முதலமைச்சர் **மு.க.ஸ்டாலின்** அவர்களுக்கும்,
மாண்புமிகு துணை முதலமைச்சர் **உதயநிதி ஸ்டாலின்** அவர்களுக்கும்,
மாண்புமிகு கைத்தறி மற்றும் துணிநூல் துறை அமைச்சர் **ராணிப்பேட்டை காந்தி** அவர்களுக்கும்,
மாண்புமிகு வீட்டு வசதி மற்றும் நகர்ப்புற வளர்ச்சித் துறை அமைச்சர் **சு.முத்துசாமி** அவர்களுக்கும்,

நன்றி! நன்றி!! நன்றி!!!

எல்லப்பாளையம் ஓர். சிவக்குமார்
மாவட்ட அறங்காவலர் நியமனக்குழு தலைவர், ஈரோடு மாவட்டம்.